

Title: Need to release adequate funds for early completion of Swarna Rekha Multi-purpose project in Ranchi, Bihar.

श्री राम टहल चौधरी (रांची) : मेरे निर्वाचन क्षेत्र रांची के अन्तर्गत बहुददेशीय स्वर्ण रेखा परियोजना का निर्माण किया जा रहा है। यह परियोजना लगभग 25 वॉ से बनायी जा रही है। यह योजना कई वॉ पहले बनकर पूरी हो जानी चाहिए थी। इस परियोजना से सैंकड़ों गांव प्रभावित हुए हैं। जो गांव डैम में डूब गए, उसका मुआवजा कई गांवों को नहीं मिला और जो गांव अभी प्रभावित नहीं हुए हैं, उन्हें मुआवजा दिया गया। विस्थापित परिवार के लोगों के पुनर्वास की व्यवस्था नहीं की गई। लोगों को नौकरी नहीं दी गई, विकास पुस्तिका अनेकों को नहीं मिली और न आवागमन, विद्यालय, चिकित्सा आदि की व्यवस्था की गई।

मेरा केन्द्र सरकार से आग्रह है कि इसकी जांच सांसदों की समिति बनाकर अथवा उच्च स्तरीय समिति बनाकर कराई जाए और दोषी अधिकारियों को दण्डित किया जाये एवं आर्थिक सहायता अविलम्ब देकर अधूरी योजना को जनहित में शीघ्र पूरा कराया जाये।